

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీకృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాబ్జభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్సరం,
చతుష్ష్టితమాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణే నమః



అథ శ్రీమహాభారతే సభాపర్వాంతర్గత ద్యూతపర్వణి

చతుష్షష్ఠితమోఽధ్యాయః

దుర్యోధన ఉవాచ

అహం కర్తేతి విదుర మా చ మంస్థా, మా నో నిత్యం పరుషాణీహ వోచః ।

న త్వాం పృచ్ఛామి విదుర యద్ధితం మే, స్వస్తి క్షత్తర్మా తితిక్షాన్ క్షణు త్వమ్ ॥

॥ 64-7 ॥

ఏకశ్శాస్తా న ద్వితీయోఽస్తి శాస్తా, గర్భే శయానం పురుషం శాస్తి శాస్తా ।

తేనానుశిష్టః ప్రవణాదివాంభః, యథా నియుక్తోఽస్తి తథా భవామి ॥ 64-8 ॥

భినత్తి శిరసా శైలమహిం భోజయతే చ యః ।

ధీరేవ కురుతే తస్య కార్యాణామనుశాసనం ॥ 64-9 ॥

యో బలాదనుశాస్తీహ సోఽమిత్రం తేన విందతి ।

మిత్రతామనువృత్తం తు సముపేక్షత్యపండితః ॥ 64-10 ॥

ప్రదీప్య యః ప్రదీప్తాగ్నిం ప్రాక్చిరం నాభిధావతి ।

భస్మాపి న స విందేత శిష్టం క్వచన భారత ॥ 64-11 ॥

న వాసయేత్పారవర్గ్యం ద్విషంతం, విశేషతః క్షత్తరహితం మనుష్యం ।

స యత్రేచ్ఛసి విదుర తత్ర గచ్ఛ, సుసాంత్యితా హ్యసతీ స్త్రీ జహాతి ॥ 64-12 ॥

విదుర ఉవాచ

ఏతావతా పురుషం యే త్యజంతి, తేషాం వృత్తం సాక్షివద్రూపి రాజన్ ।

రాజ్ఞాం హి చిత్తాని పరిప్లుతాని, సాంత్యం దత్వా ముసలైర్ఘాతయంతి ॥64-12 ॥

అబాలత్వం మన్యసే రాజపుత్ర, బాలోఽహమిత్యేవ సుమందబుద్ధే ।

యస్సోహృదే పురుషం స్థాపయిత్వా, పశ్చాదేనం దూషయతే స బాలః ॥64-14 ॥

న శ్రేయసే నీయతే మందబుద్ధిః, స్త్రీ శ్రోత్రియస్యేవ గృహే ప్రదుష్టా ।

ధ్రువం న రోచేద్భరతర్షభస్య, పతిః కుమార్యా ఇవ షష్టివర్షః ॥ 64-15 ॥

లభ్యతే ఖలు పాపీయాన్ నరోఽనుప్రియవాగిహ ।

అప్రియస్య హి పథ్యస్య వక్తా శ్రోతా చ దుర్లభః ॥ 64-16 ॥

ఇతి శ్రీమహాభారతే సభాపర్వాంతర్గత ద్యూతపర్వణి

చతుష్షష్ఠితమాధ్యాయే దశశ్లోకాః

సూభాషితమ్

దుర్జనః పరిహర్తవ్యో విద్యాలంకృతోఽపి సన్ ।

మణినా భూషితో సర్పః కిమసౌ న భయంకరః ॥



శ్రీవేంకటేశ్వరస్వామి వారి
గోవిందనామావళి



అథ క్షమాప్తార్థనా

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।

గోబ్రాహ్మణేభ్యశ్శుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।

కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।

శ్రీవేంకటనివాసాయ శ్రీనివాసాయ మంగళమ్ ॥

